

(ബി) പ്രദേശത്തിന്റെ ടൂറിസം പ്രാധാന്യംകൂടി കണക്കിലെടുത്ത് കണ്ടശ്ശാംകടവിന്റെ വികസനത്തിന് സമഗ്രമായ പദ്ധതികൾ തയ്യാറാക്കുമോ?

ഉത്തരം

(എ) ഉണ്ട്.

(ബി) സാധ്യത വിലയിരുത്തിയതിനുശേഷം പരിഗണിക്കുന്നതാണ്.

(ചോദ്യോത്തരങ്ങൾ കഴിഞ്ഞു.)

(2272, 2273, 2350, 2351, 2379, 2388, 2389, 2390, 2391, 2392, 2393, 2394, 2395, 2396, 2556 എന്നീ നക്ഷത്രാചിഹ്നമിടാത്ത ചോദ്യങ്ങളുടെ ഉത്തരങ്ങൾ എഡിറ്റിംഗ് ബ്രാഞ്ചിൽ ലഭ്യമായിട്ടില്ല.)

II റൂളിംഗ്

കീഴ്വഴക്കമനുസരിച്ച് പ്രവർത്തിക്കാനുള്ള അധികാരം

മി. സ്പീക്കർ: ഇന്നലെ ചോദ്യോത്തരവേള ആരംഭിച്ച അവസരത്തിൽ പ്രതിപക്ഷാംഗങ്ങൾ ഡയറക്ടർ മുന്നിൽ വന്ന് ഉച്ചത്തിൽ മുദ്രാവാക്യം വിളിച്ച് സഭാനടപടികൾ തടസ്സപ്പെടുത്തുവാൻ ശ്രമിക്കുകയും ചോദ്യോത്തരവേള സുഗമമായി നടത്തുവാൻ സഹകരിക്കണമെന്ന ചെയറിന്റെ അഭ്യർത്ഥന മാനിക്കാതെ ബഹളം തുടരുകയും ചെയ്തതിനാൽ ചോദ്യോത്തരവേളയും ശൂന്യവേളയും സസ്പെന്റ് ചെയ്തുകൊണ്ട് ധനകാര്യ ബിസിനസ്സിലേക്ക് കടക്കുവാൻ ചെയർ നിർബന്ധിതനായി. ചെയറിന്റെ ഈ നടപടിയെ വിമർശിക്കുന്ന പല പ്രസ്താവനകളും മാധ്യമങ്ങളിൽ കാണുകയുണ്ടായി. കേരള നിയമസഭയുടെ ചരിത്രത്തിൽ ആദ്യമായിട്ടാണ് അസാധാരണമായ ഇത്തരമൊരു നടപടി ഉണ്ടായതെന്ന രീതിയിലുള്ള പ്രസ്താവനകൾ മാധ്യമങ്ങളിൽ വന്നു. അതിൽ ചെയറിന് ദുഃഖമുണ്ട്. ഏത് കാലഘട്ടത്തിൽ, ആർ ചെയറിൽ ഇരുന്നു എന്നതിനല്ല പ്രസക്തി, കേരള നിയമസഭയിൽ ഉണ്ടായിട്ടുള്ള ചട്ടങ്ങളും കീഴ്വഴക്കങ്ങളുമാണ് പ്രധാനം.

2010 ഏപ്രിൽ 7-ാം തീയതി നിലവിൽവന്ന അംഗങ്ങളുടെ പെരുമാറ്റച്ചട്ടത്തിന്റെ ചട്ടം 3(6) പ്രകാരം ചോദ്യോത്തരവേളയുടെ അലംഘനീയത നിലനിർത്തുവാൻ അംഗങ്ങൾ ബാധ്യസ്ഥരാണ്. ഈ സഭയിലെ എല്ലാ പാർട്ടികളിലേയും തലമുതിർന്ന അംഗങ്ങൾ ഒരുമിച്ചിരുന്നാണ് ചട്ടങ്ങൾക്ക് ഭേദഗതി ഉണ്ടാക്കിയത്. ചോദ്യോത്തരവേളയുടെ തുടക്കത്തിൽത്തന്നെ സഭാനടപടികൾ തടസ്സപ്പെടുത്തുവാനുള്ള ശ്രമങ്ങൾ ഉണ്ടാകുന്നത് അഭിലഷണീയമാണോ എന്ന കാര്യം സഭ വീണ്ടും ഗൗരവമായി ആലോചിക്കണമെന്നാണ് ചെയറിന്റെ അഭിപ്രായം.

കേരള നിയമസഭയിലെ പ്രീസിഡൻസ് കൂടി കണക്കിലെടുത്താണ് ഇന്നലെ ചെയർ ചോദ്യോത്തരവേളയും ശൂന്യവേളയും റദ്ദ് ചെയ്ത് ധനകാര്യ ബിസിനസ്സിലേക്ക് കടന്നത്. പത്താം കേരള നിയമസഭയുടെ പതിനാലാം സമ്മേളനകാലത്ത് പ്ലസ് ടു കോഴ്സുകൾ അനുവദിച്ചത് സംബന്ധിച്ച പ്രശ്നത്തെപ്പറ്റി ജുഡീഷ്യൽ അന്വേഷണം ആവശ്യപ്പെട്ട് അന്നത്തെ പ്രതിപക്ഷ കക്ഷികൾ 2000 ജൂൺ 20, 21, 22, 23, 26, 27, 28 എന്നീ തീയതികളിൽ സഭയ്ക്കുള്ളിൽ മുദ്രാവാക്യം വിളിച്ച് ബഹളമുണ്ടാക്കിയപ്പോൾ പ്രസ്തുത ദിവസങ്ങളിൽ ശൂന്യവേള സസ്പെന്റ് ചെയ്ത് ആ ദിവസങ്ങളിൽ ചർച്ചയ്ക്ക്

വച്ചിരുന്ന ധനാഭ്യർത്ഥനകൾ ചർച്ചകൂടാതെ സഭ പാസ്സാക്കുകയുണ്ടായി. ജൂൺ 28-ാം തീയതി നിർത്തിവച്ച സമ്മേളനം ജൂലൈ 17-ാം തീയതി വീണ്ടും ചേർന്ന വേളയിലും ബഹുജനങ്ങളായ സാഹചര്യത്തിൽ 2000-01-ലെ ബഡ്ജറ്റിലെ ശേഷിക്കുന്ന 23 ധനാഭ്യർത്ഥനകൾ ചർച്ചകൂടാതെയും 9 ധനാഭ്യർത്ഥനകൾ ഗില്ലറ്റിൽ ചെയ്തും സഭ പാസ്സാക്കുകയുണ്ടായി. അനുതന്ന ഉപധനാഭ്യർത്ഥനകളും അതിനെ സംബന്ധിക്കുന്ന ധനവിനിയോഗബില്ലും ബഡ്ജറ്റിനെ സംബന്ധിക്കുന്ന ധനവിനിയോഗബില്ലും 2000-ലെ കേരള ധനകാര്യ ബില്ലും (സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കാതെ) പരിഗണനയ്ക്ക് എടുത്ത് ചർച്ച കൂടാതെ സഭ പാസ്സാക്കിയിട്ടുണ്ട്.

പതിനൊന്നാം കേരള നിയമസഭയുടെ രണ്ടാം സമ്മേളനകാലത്ത് 2001 ഒക്ടോബർ 22, 23, 24, 29, 30, 31 എന്നീ തീയതികളിൽ സഭയിൽനിന്നും മൂന്ന് അംഗങ്ങളെ സസ്പെന്റ് ചെയ്ത പ്രശ്നത്തിൽ ഉണ്ടായ പ്രതിപക്ഷ ബഹുജനത്തോടുകൂടി ചോദ്യോത്തരവേളയും ശൂന്യവേളയും സസ്പെന്റ് ചെയ്ത് 33 ധനാഭ്യർത്ഥനകൾ ചർച്ചകൂടാതെ സഭ പാസ്സാക്കിയിട്ടുണ്ട്. കഴിഞ്ഞ നിയമസഭയിലും 2007 മാർച്ച് 29, സെപ്റ്റംബർ 11 എന്നീ തീയതികളിൽ ശ്രദ്ധക്ഷണിക്കലും സബ്മിഷനുകളും റദ്ദ് ചെയ്ത് നിയമനിർമ്മാണകാര്യം ചർച്ചകൂടാതെ സഭ പരിഗണിച്ചിട്ടുണ്ട്.

2007 ജൂലൈ 13-ാം തീയതി ശ്രദ്ധക്ഷണിക്കൽ, സബ്മിഷൻ, അനുഭോക്താവിന്റെയും കാര്യം എന്നിവ റദ്ദ് ചെയ്ത് ചോദ്യോത്തരവേളയ്ക്കു ശേഷമുള്ള മറ്റു നടപടികളിലേക്ക് കടക്കാതെ സഭ പിരിഞ്ഞിട്ടുണ്ട്. അതിനാൽ ഇന്നലെ ചെയർ കൈക്കൊണ്ട നടപടി കേരള നിയമസഭയിലെ ആദ്യത്തെ അസാധാരണമായ സംഭവമല്ലെന്നും സഭാനടപടികൾ സുഗമമായി നടത്തി കൊണ്ടുപോകുവാൻ സാധ്യമല്ലാത്ത സാഹചര്യത്തിൽ ഗവൺമെന്റ് ബിസിനസ്സുകൾ നടത്തിക്കൊടുക്കുവാൻ ബാധ്യതപ്പെട്ട സഭാധ്യക്ഷന്മാർ കൈക്കൊണ്ടിട്ടുള്ള നടപടിയാണെന്നും കാണാവുന്നതാണ്. ഇത്തരം നടപടികൾ കൈക്കൊള്ളുവാൻ നിയമസഭാ ചട്ടം 314 അനുസരിച്ച് ചെയറിന് അധികാരമുണ്ട്. ചെയർ ഇന്നലെ കൈക്കൊണ്ട നടപടിയുടെ അടിസ്ഥാനത്തിൽ ചെയറിന്റെ നിഷ്പക്ഷതയെ ചോദ്യം ചെയ്യുന്നതും സഭയെക്കുറിച്ചും സഭയുടെ അന്തസ്സിനെക്കുറിച്ചും അംഗങ്ങൾ തെറ്റിദ്ധാരണ ഉണ്ടാക്കുന്ന വിധത്തിൽ സഭയ്ക്ക് പുറത്ത് അഭിപ്രായപ്രകടനം നടത്തുന്നതും ആശാസ്യകരമല്ല. അത് ശരിയല്ലെന്ന് മാത്രമേ ചെയർ ഇപ്പോൾ പറയുന്നുള്ളൂ.

ഭരണപക്ഷവും പ്രതിപക്ഷവും തമ്മിൽ ഉണ്ടാകുന്ന പ്രശ്നങ്ങളിൽ ചെയറിനെ ഒരു കക്ഷിയാക്കുന്നതും ശരിയല്ലെന്ന് ചെയർ അഭിപ്രായപ്പെടുന്നു. ചട്ടങ്ങളുടെയും കീഴ്വഴക്കങ്ങളുടെയും അടിസ്ഥാനത്തിൽ മാത്രമേ ഏത് ചെയറിനും പ്രവർത്തിക്കാൻ കഴിയുകയുള്ളൂ. ഇതൊന്നും പരിശോധിക്കാതെ വാർത്തകൾ നൽകുന്നതും ചർച്ചകൾ സംഘടിപ്പിക്കുന്നതും മാധ്യമങ്ങളും ചർച്ചയിൽ പങ്കെടുക്കുന്ന സഭാംഗങ്ങളും മറ്റുള്ളവരും ഗൗരവമായി ശ്രദ്ധിക്കേണ്ടതുണ്ട്. കീഴ്വഴക്കങ്ങളും സഭാനടപടികളും ഓർക്കാതെ മാധ്യമങ്ങൾ റിപ്പോർട്ട് ചെയ്യുന്നു. കേരള നിയമസഭയിലെ ആദ്യത്തെ സംഭവമെന്ന മട്ടിൽ ഇന്നലെ രാവിലെ ഒൻപത് മണി മുതൽ ഇലക്ട്രോണിക് മീഡിയയിൽ ആരംഭിച്ച വാർത്തകൾ ബ്രേക്കിംഗ് ന്യൂസായി ഇന്ന് രാവിലെവരെ ഉണ്ടായിരുന്നു എന്നുള്ളകാര്യം ചെയർ നിയമസഭാംഗങ്ങളുടെ ശ്രദ്ധയിൽക്കൊണ്ടുവരുന്നു. സഭാനടപടികൾ

റിപ്പോർട്ട് ചെയ്യുമ്പോൾ വസ്തുതകൾ മനസ്സിലാക്കി റിപ്പോർട്ട് ചെയ്യുവാൻ ബഹുമാനപ്പെട്ട മാധ്യമപ്രവർത്തകർക്കും ബാധ്യതയുണ്ട്. അവർ സഹകരിക്കണമെന്നുകൂടി ചെയർ ഓർമ്മിപ്പിക്കുന്നു. ചെയറിന് ഈ സ്ഥാനത്ത് വരുന്നതിന് മുമ്പ് രാഷ്ട്രീയമുണ്ടായിരുന്നു. ഈ സ്ഥാനത്തുനിന്ന് മാറുമ്പോഴും രാഷ്ട്രീയം ഉണ്ടാവാം. എന്നാൽ ഈ സ്ഥാനത്തിരുന്നപ്പോൾ തികച്ചും നിഷ്പക്ഷനായി മാത്രമേ പ്രവർത്തിച്ചിട്ടുള്ളൂ. ഇനിയും അങ്ങനെ മാത്രമേ പ്രവർത്തിക്കുകയുള്ളൂവെന്ന് ഞാൻ സഭയെ അറിയിക്കുന്നു.

III. അടിയന്തരപ്രമേയം

യുവജന-മഹിളാ സംഘടനകൾക്കുനേരെ നടന്ന പോലീസ് അതിക്രമം

മി. സ്പീക്കർ: മുഖ്യമന്ത്രി രാജിവെച്ച് അന്വേഷണം നേരിടണമെന്ന് ആവശ്യപ്പെട്ട് ഇന്നലെ യും മിനിത്താനും നിയമസഭയിലേയ്ക്കും കളക്ടറേറ്റും കളിലേക്കും വിവിധ യുവജന സംഘടനകൾ നടത്തിയ മാർച്ചിനുനേരെ 9.30 A.M] പോലീസ് ജലപീരങ്കികളും ഗ്രനേഡുകളും കണ്ണീർവാതകവും ഉപയോഗിച്ചതിനെത്തുടർന്ന് നേതാക്കളാൽ ഉൾപ്പെടെയുള്ള നൂറിലധികം യുവജന മഹിളാ പ്രവർത്തകർ ഗുരുതരമായ പരിക്കുകളോടെ വിവിധ ആശുപത്രികളിൽ പ്രവേശിപ്പിക്കപ്പെട്ടതുമൂലവും സോളാർ തട്ടിപ്പിലെ ഞെട്ടിപ്പിക്കുന്ന പുതിയ ഏടുകൾ ഓരോന്നായി പുറത്തുവന്നുകൊണ്ടിരിക്കുന്നതുമൂലവും ഉളവാക്കിയിട്ടുള്ള ഗുരുതരമായ സ്ഥിതിവിശേഷം സംബന്ധിച്ച് ഇന്നത്തെ സഭാ നടപടികൾ നിർത്തിവെച്ച് ചർച്ച ചെയ്യണമെന്നാവശ്യപ്പെട്ട് സർവ്വശ്രീ വി. എസ്. സുനിൽ കുമാർ, രാജു എബ്രഹാം, സി.കെ. നാണു, എ.എ. അസീസ്, എ.കെ. ശശിന്ദ്രൻ എന്നീ ബഹുമാനപ്പെട്ട അംഗങ്ങൾ റൂൾ 50 പ്രകാരം നോട്ടീസ് നൽകിയിട്ടുണ്ട്.

ആഭ്യന്തരവും വിജിലൻസും വകുപ്പുമന്ത്രി (ശ്രീ. തിരുവഞ്ചൂർ രാധാകൃഷ്ണൻ) സർ, ശ്രീ. വി.എസ്. സുനിൽ കുമാർ ഉൾപ്പെടെയുള്ള അംഗങ്ങൾ ഇവിടെ നൽകിയ നോട്ടീസും അതിനോടൊപ്പമുള്ള വിശദീകരണക്കുറിപ്പും എന്റെ കയ്യിലുണ്ട്. അതുകൊണ്ട് ആ നോട്ടീസിനും വിശദീകരണക്കുറിപ്പിനുമുള്ള മറുപടി ആദ്യം പറയാം. സോളാർ പാനൽ പ്രശ്നം സംബന്ധിച്ച് മുഖ്യമന്ത്രി രാജിവയ്ക്കണമെന്ന് ആവശ്യപ്പെട്ട് വിവിധ രാഷ്ട്രീയ സംഘടനാ പ്രവർത്തകർ (ബഹളം)..... ഞാൻ പറഞ്ഞല്ലോ.....

(ബഹളം)..... എന്റെ കയ്യിൽ എഴുതിത്തന്നിരിക്കുന്ന വിശദീകരണ കുറിപ്പിനുള്ള മറുപടിയാണിത്.

ശ്രീ. വി. എസ്. സുനിൽ കുമാർ : സർ, ഞാൻ, (ബഹളം).....

ശ്രീ. തിരുവഞ്ചൂർ രാധാകൃഷ്ണൻ : ശ്രീ. വി. എസ്. സുനിൽ കുമാറിന് പറയാനുള്ള അവസരം പിന്നീടുണ്ടാകും. അപ്പോൾ ഞാൻ അതിനുള്ള മറുപടിയും പറയാം. അതാണല്ലോ നിയമസഭയുടെ പ്രോസസ്സ്. എനിക്ക് തന്നിരിക്കുന്ന വിശദീകരണക്കുറിപ്പിനുള്ള മറുപടി ഞാൻ പറയട്ടെ; അത് എന്റെ ബാധ്യതയല്ലേ? വിവിധ രാഷ്ട്രീയ സംഘടനാ പ്രവർത്തകർ 17-6-2013-ലും 18-6-2013-ലും തിരുവനന്തപുരത്ത് നിയമസഭാ മന്ദിരത്തിലേക്കും ഗവൺമെന്റ് സെക്രട്ടേറിയറ്റിലേക്കും ജില്ലാ കേന്ദ്രങ്ങളിലേക്കും മാർച്ച് നടത്തുകയുണ്ടായി. 17-6-2013-ന് തിരുവനന്തപുരം നിയമസഭാ മന്ദിരത്തിലേക്ക് ഡി.വൈ.എഫ്.ഐ./എ.ഐ.വൈ.എഫ്. പ്രവർത്തകർ മാർച്ച് നടത്തുകയും സംഘർഷങ്ങളുണ്ടാകുകയും